

# प्लाईवुड फैक्ट्री में अचानक लगी आग, सारा सामान जलकर राख

करोड़ों का नुकसान, देर रात्रि तक भी आग बुझाने का कार्य चलता रहा

बस्सी, (निसं.)। बस्सी थाना इलाके में गुरुवार शाम को नई रीको एरिया स्थित गोविंद प्लाईवुड फैक्ट्री में अचानक आग लग गई। आग से फैक्ट्री में रखा प्लाईवुड व अन्य सामान जलकर पूरी तरह से जलकर राख हो गया।

सूचना पर दमकल की 8 गाड़ियां मौके पर पहुंची तथा आग पर पानी डालकर काबू पाने का प्रयास किया लेकिन आग इतनी फैल चुकी थी जिस पर काबू पाना कोई आसान काम नहीं था। बताया जा रहा है कि गोविंद प्लाईवुड फैक्ट्री में शाम करीबन 5 बजे अचानक शॉर्ट सर्किट से आग लग गई थी जिसके बाद आग की लपटें देख मौके पर लोगों की भीड़ लग गई। हवा चलने की वजह से आग की तीव्रता इतनी तेज थी कि कुछ ही देर में आग ने विकल रूप धारण कर लिया और फैक्ट्री धू-धू कर जल उठी। दूर दूर तक तक आग की लपटें दिखाई दे रही थी।



हवा चलने की वजह से धू-धू कर जलने लगी प्लाईवुड फैक्ट्री।

आग से पूरी की पूरी फैक्ट्री ही जलकर राख बन गई। आग से करोड़ों

रुपए का नुकसान हो चुका है। लेकिन किसी तरह की जनहानि नहीं हुई है।

रिंको एरिया होने की वजह से देर रात्रि तक भी आग बुझाने का कार्य चलता

■ आग लगने की सूचना पर बस्सी विधायक लक्ष्मण मीणा, पूर्व प्रधान गणेश नारायण आदि मौके पर पहुंचे

रहा। वहीं आग की सूचना मिलते ही मौके पर बस्सी विधायक लक्ष्मण मीणा, पूर्व प्रधान गणेश नारायण शर्मा, इंद्रा देवी, सुरेन्द्र शर्मा खोखावाला समेत अन्य जनप्रतिनिधि एवं आला अधिकारी भी मौके पर पहुंचे और फैक्ट्री मालिक गिराज शर्मा सामोल्या एवं उनके परिजनों का इस संकट के समय में साहस बढ़ाते हुए हर कदम पर उनके साथ खड़े रहने की बात कही।

तीन फर्मों का लाइसेंस निरस्त

अलवर, (निसं.)। कृषि विभाग के उप निदेशक पूर्ण चंद मीणा ने बताया कि मैसर्स जगदम्बा खाद बीज भंडार तालाब राजगढ़, मैसर्स जय किसान बीज भंडार पिनान एवं मैसर्स खण्डेलवाल कृषि केंद्र धरमदे के निलम्बित लाइसेंस का प्रस्तुत जवाब संतोषजनक नहीं पाए जाने पर तीनों फर्मों के लाइसेंस निलम्बित किए गए हैं। उन्होंने बताया कि इन फर्मों द्वारा उर्वरक का बेचान बिना पैसे मशीन एवं अधिक दर पर करने पर उर्वरक नियंत्रण आदेश 1985 का उल्लंघन मानते हुए लाइसेंस निरस्त किया गया है। उन्होंने जिले के सभी आदान विज्ञानियों को सूचित किया है कि उर्वरक का बेचान निर्धारित दर पर पोश के माध्यम से ही करे। यदि किसी आदान विज्ञानी को उर्वरक नियंत्रण आदेश का उल्लंघन करते पाया जाता है तो संबंधित के खिलाफ सख्त कार्रवाई की जाएगी।

## नाकाबंदी में एमपी के तीन टट्लूबाज गिरफ्तार

बदमाशों से नकली पीतल की ईंट व अवैध हथियार बरामद

भरतपुर, (निसं.)। कस्बा जुरहा में पुलिस ने नाकाबंदी के दौरान मध्यप्रदेश के तीन टट्लूबाजों को गिरफ्तार कर सोने जैसी नकली पीतल की ईंट व अवैध हथियार सहित मध्यप्रदेश नम्बर की एक गाड़ी को बरामद किया है।

मध्यप्रदेश नम्बर की कार में अवैध हथियार व नकली सोने की ईंट के साथ तीन बदमाश सवार होकर कामां की तरफ से कस्बा जुरहा की तरफ आने की सूचना के बाद पुलिस ने थाने के सामने नाकाबंदी की

■ पूछताछ में आरोपियों ने ठगी करना कबूल किया

कार्रवाई के दौरान पुलिस ने सोने जैसी नकली पीतल की साढ़े तीन ईंट व एक अवैध देशी कट्टा मय 5 जिन्दा कारतूस को जब्त किया। पुलिस ने गौरव पुत्र राकेश परिहार, राकेश पुत्र नारायण सिंह परिहार व शिवम पुत्र

राजवीर परिहार निवासी जगपुरा मुरार थाना बिजौली जिला ग्वालियर मध्यप्रदेश को गिरफ्तार किया।

पूछताछ में आरोपियों ने बताया कि वे नकली सोने जैसी पीतल की ईंटों से अपने अन्य साथियों के साथ मिलकर भोले-भाले लोगों को झूसे में लेकर ठगी करते हैं। वृत्ताधिकारी वृत्त कामां प्रदीप सिंह यादव के सुपरविजन में थानाधिकारी जयप्रकाश के साथ हेडकांस्टेबल पूरन सिंह, कांस्टेबल संतोष कुमार, ऋषि कपूर व कुलदीप सिंह शामिल थे।

देर रात रींगस में एक घंटे बारिश

रींगस, (निसं.)। अंचल में बुधवार देर रात एक घंटे से अधिक देर तक मूसलाधार बारिश हुई। जोरदार बारिश से सड़कों पर पानी का दरिया बह निकला। वहीं झमाझम बारिश से किसानों के चेहरे खिल उठे हैं। पिछले तीन दिन में एक-एक घंटे की हुई जोरदार बारिश से रबि की फसल को अमृत मिल गया है। किसानों की माने तो पिछले दो दिनों में क्षेत्र में जोरदार बारिश हुई है। खास कर बुधवार देर रात मूसलाधार वर्षा हुई। इससे गेहूँ, जौ, सरसों, चना को व्यापक फायदा मिलने की उम्मीद है। बारानी खेतों खास कर तोरवाटी में चने की बम्पर पैदावार की उम्मीद है। माना जा रहा है कि किसानों ने पिछले दिनों ही तारामोरा, चने की बुवाई पूरी कर ली थी। वहीं क्षेत्र के किसानों को गेहूँ, जौ, सरसों को अच्छी बढवाव मिलेगी इससे बम्पर पैदावार की उम्मीद है।

## नसीराबाद नगर पालिका अध्यक्ष उपचुनाव में भाजपा ने बाजी मारी

क्रॉस वोटिंग के चलते कांग्रेस की डूबी नैया



उपचुनाव में जीत के बाद भाजपा पार्षद खुश नजर आए।

नसीराबाद, (निसं.)। प्रदेश की सबसे छोटी नगर पालिका में शुमार नसीराबाद नगर पालिका के अध्यक्ष के उपचुनाव में भाजपा ने जीत हासिल की। गुरुवार को हुए अध्यक्ष पद के उपचुनाव में भाजपा की अनीता मित्तल ने कांग्रेस की ऋतुका सोनी पर 2 मतों से जीत हासिल की। अनीता मित्तल को 10 मत प्राप्त हुए वहीं कांग्रेस की ऋतुका सोनी को 8 मत प्राप्त हुए। गौरतलब है कि भाजपा के दो पार्षद अंकुश चौधरी व अफसाना

■ भाजपा की अनीता मित्तल बनीं अध्यक्ष

मित्तल करने नहीं पहुंचे। भाजपा के पास 8 पार्षद ही अपना मताधिकार का प्रयोग करने पहुंचे। इसके बावजूद अनीता मित्तल को 10 मत प्राप्त हुए। वहीं कांग्रेस के पार्षदों द्वारा भाजपा के समर्थन में क्रॉस वोटिंग किये जाने पर

कट्टर कांग्रेसी पदाधिकारी व पार्षद और कार्यकर्ताओं में रोष और क्रोध व्याप्त है। जिस पर मंथन जारी है। वर्तमान में राजस्थान में कांग्रेस की सरकार है और नसीराबाद विधानसभा में दो पूर्व विधायक सक्रिय हैं कार्यकर्ताओं व संघर्षकों की कमी नहीं है फिर भी भाजपा का अध्यक्ष बनना चर्चा का विषय बना हुआ है। गौरतलब है कि 10 कांग्रेस समर्थित पार्षद होने के बावजूद कांग्रेस अपने पार्षदों को ही नहीं संभाल पाई।

## बीएसएनएल का नेटवर्क तीन दिन से गायब

पावटा, (निसं.)। उपखंड पावटा में पिछले तीन दिनों से बीएसएनएल की नेटवर्क सेवा ठप पड़ी है। ग्रामीणों ने कहा कि इस संबंध में बीएसएनएल के अधिकारियों को कई बार सूचित किया जा चुका है। इसके बावजूद समस्या का समाधान नहीं हो रहा है। वहीं बीएसएनएल जेटीओ देशराज ने बताया कि बिजली के कारण एक्सचेंज उपकरण जल जाने के कारण समस्या आ रही है। लगातार मैटिंस टीम उसे सही करने में लगी है। जल्दी ही उपभोक्ताओं को इस समस्या से राहत मिल जायेगी।

पेशानियों का सामना करना पड़ रहा है। इसके साथ ही नेटवर्क से जुड़ी सभी सुविधाएं ठप पड़ी हैं। ग्रामीणों ने कहा कि इस संबंध में बीएसएनएल के अधिकारियों को कई बार सूचित किया जा चुका है। इसके बावजूद समस्या का समाधान नहीं हो रहा है। वहीं बीएसएनएल जेटीओ देशराज ने बताया कि बिजली के कारण एक्सचेंज उपकरण जल जाने के कारण समस्या आ रही है। लगातार मैटिंस टीम उसे सही करने में लगी है। जल्दी ही उपभोक्ताओं को इस समस्या से राहत मिल जायेगी।

युवक की नाक काटने के आरोपियों को जेल

मालपुरा, (निसं.)। लाम्बाहरिसिंह थाना क्षेत्र के भोपालवाजी मंदिर के पास जंगल में 7 नवम्बर की रात को भाई-बहिन को बंधक बना बरबर्तापूर्ण मारपीट करने तथा जूतों की माला पहना युवक कालू की नाक काटने का वीडियो सोशल मीडिया पर वायरल करने के मामले में लाम्बाहरिसिंह पुलिस ने कालू की ओर से दर्ज प्रार्थमिकी पर कार्यवाही करते हुए आरोपी पारस मोग्या, हेमराज मोग्या निवासी भोपालवा, शंकर मोग्या निवासी धिरौता को गिरफ्तार कर गुरुवार को न्यायालय में पेश किया जहां से तीनों आरोपियों को जेल भेजे जाने का आदेश दिया।

## अतिक्रमण हटाने गया प्रशासन, नगरपालिका का जाब्ता वापस लौटा

सादुलपुर, (निसं.)। नगरपालिका प्रशासन राजगढ़ को मिली अवैध अतिक्रमण की शिकायत पर गुरुवार सुबह मोहल्ला नरडियान के वार्ड 20 में दल-बल एवं पुलिस के साथ अवैध अतिक्रमण हटाने गया प्रशासन, नगरपालिका जाब्ता एवं पीला पंजा वापस लौटा आया।

हालांकि इसी दौरान जैसे ही मोहल्ले में पीला पंजा व जाब्ता पहुंचा और अवैध अतिक्रमण तोड़ने के लिए अतिक्रमण को चिन्हित किया गया तो सैकड़ों लोग मौके पर उपस्थित हो गये तथा अतिक्रमणकारी मोहम्मद सलीम पुत्र अमानुल्ला खां निवासी वार्ड 20 कस्बा राजगढ़ (चूरू) के परिवार की महिलाएं जोर-जोर से चिल्लाने लगी तथा कहा कि उनके घर की जमीन 70 वर्ष पुरानी है तथा कानूनी कार्यवाही ना होकर राजनीतिक कार्यवाही की जा रही है। एक बार तो इस प्रकार का माहौल देखते ही लोगों के रंगेंत खड़े हो गये।

जैसे ही प्रशासनिक अधिकारी नायब तहसीलदार ने पालिका टीम के सहयोग से पीला पंजा चलाने की तैयारी प्रारंभ करनी चाही तो मौके पर उपस्थित अवैध अतिक्रमणकारी ने प्रशासन से



वार्ड 20 मोहल्ला नरडियान में अवैध अतिक्रमण हटाने के दौरान महिलाओं ने विरोध किया।

आग्रह किया और दो रोज का समय मांगा गया कि स्वयं दो रोज में पालिका द्वारा माना गया अवैध अतिक्रमण हटा लिया जावेगा, तब जाकर अवैध अतिक्रमण हटवाने गया जाब्ता वापस लौटा। हालांकि प्रशासन के साथ हुई वार्ता के

बाद दो घंटे तक चले घटनाक्रम के बाद नगरपालिका राजगढ़ की टीम बिना अतिक्रमण हटाने वापस लौटी, तब जाकर मोहल्ले में शांति का माहौल बना। नगरपालिका अधिशाषी अधिकारी प्रियंका बुडानिया ने बताया कि मोहम्मद

सलीम के पड़ोसी द्वारा उक्त अवैध अतिक्रमण करने की शिकायत नगरपालिका राजगढ़ को की गई थी, जिस पर अवैध अतिक्रमण हटवाने के लिए नगरपालिका की टीम को भेजा गया था, लेकिन अवैध अतिक्रमणकारी द्वारा

■ अतिक्रमण चिन्हित करते ही सैकड़ों लोग मौके पर पहुंचे व परिवार की महिलाएं चिल्लाने लगी

■ अतिक्रमणकारी ने स्वयं दो दिन में अतिक्रमण हटाने की माहलत मांगी

दो दिन में अपना अवैध अतिक्रमण स्वयं ही हटा लिये जाने के आग्रह पर नगरपालिका की टीम वापस आ गई। ईओ बुडानिया ने सख्त हिदायत देते हुए आमजन से अपील की है कि नगरपालिका क्षेत्र राजगढ़ में कोई भी व्यक्ति अवैध अतिक्रमण नहीं करने, अन्यथा नगरपालिका प्रशासन राजगढ़ द्वारा अवैध अतिक्रमण को हटाने की कार्यवाही की जायेगी। इसी दौरान नायब तहसीलदार राजगढ़, पुलिस प्रशासन, नगर पालिका जमादार, सफाई निरीक्षक, नगरपालिका के सफाई कर्मचारी आदि सहित तमाम जाब्ता वापस लौटा आया।

युवक की मौत

भुसावर, (निसं.)। गांव बल्लभगढ़ में सिलिकोसिस बीमारी से पीड़ित युवक की मौत हो गई। जिसके बाद परिजनों ने मृतक के शव को पोस्टमार्टम कार्रवाई के लिए मोर्चरी पर रखवाया जहां पुलिस ने कार्रवाई करने के बाद शव परिजनों को सुपुर्द कर दिया। मिली जानकारी के अनुसार थाना भुसावर के गांव बल्लभगढ़ निवासी 40 वर्षीय राधेश्याम पुत्र सोहन लाल सेनी पिछले 3 साल से सिलिकोसिस बीमारी से पीड़ित था। जिसका इलाज सरकारी सुविधाओं अनुसार चल रहा था जिसकी

■ गांव वल्लभगढ़ का युवक सिलिकोसिस से पीड़ित था

अचानक मृत्यु हो गई। जिसे लेकर परिजन भुसावर थाना पहुंचे और सूचना दी जिसके बाद पुलिस ने पोस्टमार्टम कार्रवाई के बाद शव परिजनों को सुपुर्द कर दिया। परिजनों ने बताया कि मृतक राधेश्याम के तीन बच्चे हैं जिनमें दो लड़की और एक लड़का है। सात है कि दो दिन पहले भी गांव बल्लभगढ़ निवासी 45 वर्षीय देवी सिंह पुत्र खेमा जाति जाटव की सिलिकोसिस बीमारी के चलते मृत्यु हो गयी थी।

## 230 लेक्चरर में से सिर्फ एक को पदोन्नति

बीकानेर, (कास)। इंजीनियरिंग कॉलेज बीकानेर में आंदोलनों का सिलसिला खत्म ही नहीं हो रहा है। एक बार फिर यहां के लेक्चरर आंदोलन की राह पर है। गुरुवार को कॉलेज के व्याख्याताओं ने जमकर हंगामा किया और कॉलेज प्राचार्य की गाड़ी को रोककर विरोध दर्ज कराया।

इस दौरान कॉलेज की पढ़ाई एक बार फिर ठप हो गई है। मुझे यह है कि तीन कॉलेज के 230 लेक्चरर में सिर्फ एक को प्रमोशन दिया गया जबकि शेष को उठाना पड़ा। बीकानेर इंजीनियरिंग कॉलेज सोसायटी के अधीन इस समय अजमेर के दो कॉलेज और बीकानेर के इसीबी के करीब 230 नियमित व्याख्याता हैं। ये सभी इन दिनों आंदोलन की राह पर हैं। इस बीच अजमेर इंजीनियरिंग कॉलेज के एक मात्र लेक्चरर को विशेष लाभ देने का अब विरोध शुरू हो गया है। पांच सूत्रीय मांगों को लेकर

इंजीनियरिंग कॉलेज बीकानेर के शिक्षक पिछले 63 दिनों से आंशिक खत्म ही नहीं हो रहा है। एक बार फिर यहां के लेक्चरर आंदोलन की राह पर है। गुरुवार को कॉलेज के व्याख्याताओं ने जमकर हंगामा किया और कॉलेज प्राचार्य की गाड़ी को रोककर विरोध दर्ज कराया।

इस दौरान कॉलेज की पढ़ाई एक बार फिर ठप हो गई है। मुझे यह है कि तीन कॉलेज के 230 लेक्चरर में सिर्फ एक को प्रमोशन दिया गया जबकि शेष को उठाना पड़ा। बीकानेर इंजीनियरिंग कॉलेज सोसायटी के अधीन इस समय अजमेर के दो कॉलेज और बीकानेर के इसीबी के करीब 230 नियमित व्याख्याता हैं। ये सभी इन दिनों आंदोलन की राह पर हैं। इस बीच अजमेर इंजीनियरिंग कॉलेज के एक मात्र लेक्चरर को विशेष लाभ देने का अब विरोध शुरू हो गया है। पांच सूत्रीय मांगों को लेकर

## नगर पालिका ने नालों पर बने दुकान, मकानों को गैरकानूनी माना

कलेक्टर से पट्टे निरस्त किए जाने की सिफारिश की

किशनगढ़बास, (निसं.)। नगर पालिका ने गंज रोड पर करीब 38 साल पहले ग्राम पंचायत से पट्टे लेकर सरकारी नालों व गैर मुमकिन रास्तों पर बने दुकानों व मकानों को असंवैधानिक करार देते हुए जिला कलेक्टर से ग्राम पंचायत को ओर से जारी किए पट्टों को निरस्त किए जाने की सिफारिश की है।

नगर पालिका प्रशासन को इस कार्रवाई से गैर मुमकिन रास्ते व गंदे पानी निकासी के नाले पर बने दुकान, मकान मालिकों में हड़कंप मच गया है। नगर पालिका की ओर से जिला कलेक्टर को लिखे गए पत्र में बताया गया है कि गंज रोड पर बने गंदे पानी निकासी के सरकारी नाले पर बने 54 दुकान मकानों को अतिक्रमण मानते हुए नोटिस जारी किए गए जिसमें 31 लोगों ने नोटिस के जवाब में दस्तावेज प्रस्तुत किए गए हैं। अतिक्रमियों के द्वारा जवाब में दिए गए दस्तावेजों के अवलोकन में सामने आया है 1983-84 में ग्राम

■ कलेक्टर ने नगर पालिका से गंज रोड पर जलभराव रहने की समस्या को लेकर मांगी थी रिपोर्ट

■ 54 अति कर्मियों को नगर पालिका की ओर से जारी किए गए हैं नोटिस

पंचायत द्वारा भूमि का विक्रय किया गया है। भूमि विक्रय विलेखों पर केवल तत्कालीन सरपंच के ही हस्ताक्षर हैं तथा किसी भी विक्रय विलेखों पर ग्राम पंचायत सचिव के हस्ताक्षर नहीं हैं। अति कर्मियों की ओर से पेश किए गए दस्तावेजों की पडताल में यह भी सामने आया है कि ग्राम पंचायत की ओर से किए गए भूमि विक्रय विलेखों का ना तो पंजीवन हुआ है और ना ही

स्टॉप ड्यूटी जमा हुई है। यहां तक कि ग्राम पंचायत ने भूमि विक्रय में 10 हजार से 65 हजार की राशि तक वसूल की है। जबकि राजस्व रिकॉर्ड के मुताबिक गंज रोड खसरा नंबर 321 में गैर मुमकिन आम रास्ता दर्ज है और गैर मुमकिन आम रास्ता का विक्रय किया जाना कानूनन प्रतिबंधित है।

जिला कलेक्टर व एसडीएम ने गंज रोड की समस्या को गंभीरता से लेते हुए नगर पालिका को कार्रवाई के निर्देश दिए और रिपोर्ट मांगी। नगर पालिका ईओ महेश गुर्जर ने बताया कि जिला कलेक्टर को गंज रोड के गैर मुमकिन रास्ते व गंदे पानी निकासी के नालों पर बने पक्के दुकान मकानों के पट्टे निरस्त किए जाने के लिए सिफारिश कर दी गई है। नगर पालिका की ओर से 54 अति कर्मियों को नोटिस जारी किए जा चुके हैं और 31 अति कर्मियों द्वारा प्रस्तुत जवाब से अवगत कराया गया है।

उपचुनाव के लिए पर्यवेक्षक नियुक्त

चूरू, (का.सं.)। चूरू जिले के सरदारशहर में होने वाले उपचुनाव के लिए भारत निर्वाचन आयोग ने तीन पर्यवेक्षक नियुक्त किए हैं। मुख्य निर्वाचन अधिकारी प्रवीण गुप्ता ने बताया कि सामान्य पर्यवेक्षक के रूप में आंध्र प्रदेश से भारतीय प्रशासनिक अधिकारी डॉ. लक्ष्मी शाह पुलिस पर्यवेक्षक के रूप में तमिलनाडु के भारतीय पुलिस सेवा के बंदी गंगधर को पर्यवेक्षक के रूप में नियुक्त किया है। वहीं अन्य पर्यवेक्षक के रूप में आईआरएस अधिकारी अश्विनी कुमार सिंघल को नियुक्त किया है। उन्होंने बताया कि ये पर्यवेक्षक नामांकन की अंतिम तिथि 17 नवंबर गुरुवार से एक दिन पहले सरदारशहर विधानसभा क्षेत्र में पहुंचेंगे। गुप्ता ने बताया कि ये पर्यवेक्षक विधानसभा क्षेत्र एवं भारत निर्वाचन आयोग के बीच कड़ी का कार्य करते हैं। उल्लेखनीय है कि सरदारशहर उपचुनाव के लिए 5 दिसंबर को मतदान होगा और 8 दिसंबर को नतीजे आएंगे। गुप्ता ने बताया कि इस उपचुनाव में कुल 2 लाख 89 हजार 579 मतदाता हैं जिनमें से एक लाख 52 हजार 640 पुरुष मतदाता और एक लाख 36 हजार 935 महिला मतदाता और 4 ट्रांसजेंडर मतदाता हैं।

## करोड़ों के चोरी मामले में नौकरानी व दो नौकर गिरफ्तार

कमिश्नर पुलिस की सात टीमों ने पीछा कर उनके नेपाल भागने के मंसूबों पर पानी फेरा

जोधपुर, (कास)। शहर के एयरपोर्ट स्थित गोल्फकोर्स क्षेत्र में हैण्ड्रीकाफ्ट व्यवसायी अशोक चोपड़ा के घर में बरेलू नौकरों द्वारा 6 नवंबर रविवार को की गई करोड़ों की चोरी का पुलिस ने आज खुलासा करते हुए तीन और लोगों को गिरफ्तार करने में सफलता हासिल की है। इसमें एक बरेलू नौकरानी लक्ष्मी और दो अन्य नौकर शामिल हैं।

वहीं एक रिश्तेदार को दिन पहले ही नागौर के कुचामन से पुलिस ने गिरफ्तार कर लिया था। वारदात के बाद नागौर, जयपुर दिल्ली होते हुए उत्तरप्रदेश एवं नेपाल भागने की योजना था। जहां पर माल का बंटवारा करते। मगर कमिश्नर पुलिस की सात टीमों लगातार उनके पीछे लगी रही और उनके मंसूबों पर पानी फेर दिया। पुलिस ने करोड़ों का माल भी बरामद कर लिया है। काफी माल और मिलने की संभावना

है, अब पकड़े गए अभियुक्तों और डिटेन किए गए लोगों से पूछताछ में पूरा मामला सामने आ पाएगा। पुलिस आयुक्त रविदत्त गौड़ एवं पुलिस उपायुक्त पूर्व डॉ. अमृता दुहन ने आज शाम को प्रेसवार्ता में बताया कि गत 6 नवंबर को गोल्फकोर्स एयरफोर्स क्षेत्र में रहने वाले हैण्ड्रीकाफ्ट उद्यमी अशोक चोपड़ा के परिवार और उनके दो गाड़ी चालकों को बेहोश कर घरेलू नौकरों द्वारा करोड़ों को सोना चांदी, बर्तन, तिजोरी अलमारी, गाड़ी आदि चोरी कर ले जाया गया था। पुलिस ने बताया कि मामले में पुलिस ने सफलता हासिल करते हुए नौकरानी लक्ष्मी, नौकर मंजिल एवं धनबहादुर को आज पकड़ा है। एक रिश्तेदार अमरसिंह को पहले ही नागौर जिले के कुचामन इलाके में गैस गोदाम से पकड़ा जा चुका

■ पुलिस ने करोड़ों का माल भी बरामद किया, काफी माल और मिलने की संभावना

■ हैण्ड्रीकाफ्ट उद्यमी अशोक चोपड़ा के परिवार और चालकों को बेहोश कर की थी चोरी की वारदात

है। अब तक चार लोगों को पकड़ा गया है। दो लोगों जिनमें एक दिल्ली और एक

सूत में डिटेन किए हुए है। वारदात में सात लोगों के नाम सामने आए हैं। सातवें शख्स को पंचायत की जा रही है। पुलिस आयुक्त के अनुसार टीम को दिल्ली भेजा गया। पुलिस की इस टीम ने दिल्ली रेलवे स्टेशन, बस स्टैंड और नेपालियों के डेरों को खाली और जानकारी जुटानी शुरू की। मगर दिल्ली में मिले जेनरल के आधार पर तीन नौकरों लक्ष्मी, मंजिल और धनबहादुर को वहां से पकड़ा गया। कमिश्नर पुलिस के साथ नागौर, उत्तरप्रदेश पुलिस और एसएसबी का पूर्ण सहयोग रहा। डीसीपी पूर्व डॉ. दुहन ने बताया कि मुस्लिमों से अभी तक एक हैक्स कार, एक बंद तिजोरी विलेजमें सोने के सिक्के, प्रोपर्टी दस्तावेजों के साथ जेवरदात, दो लेपटॉप, 3 मोबाइल, 7 महंगी घड़ियां, 1.21 लाख नगद और वारदात में प्रयुक्त औजारों को जब्त किया गया है।